

संस्थान के विभिन्न विभाग :-

1. प्रायोजना विभाग :-

इस विभाग का मुख्य उद्देश्य राष्ट्र के विविध शैक्षिक अभिकरणों से सम्पर्क एवं संस्थान के उन्नयन हेतु प्रायोजनाएं तैयार करना है। 2F & 12B में पंजीकृत इस महाविद्यालय को समय-समय पर विकास कार्य हेतु यू.जी.सी. से अनुदान प्राप्त होता रहता है।

2. सेवारत अध्यापक प्रशिक्षण कार्यक्रम विभाग :-

सत्र 2017-2018 में संस्थान को आंवटित चूरु, झुंझनू व सीकर जिलों के कुल 1015 वरिष्ठ अध्यापकों, शारीरिक शिक्षकों को मई 2017 से दिसम्बर 2017 तक कुल 30 शिविरों के माध्यम से सम्बन्धित विषय का गहन प्रशिक्षण प्रदान किया गया। अध्यापक शिक्षा में नवाचार विषय पर 13 से 14 नवम्बर, 2017 तक दो दिवसीय राष्ट्रीय कार्यशाला का आयोजन किया गया। दिनांक 23 से 24 नवम्बर, 2017 को माध्यमिक शिक्षा निदेशालय, बीकानेर द्वारा दो दिवसीय मंथन कार्यशाला का आयोजन किया गया।

3. अनुसंधान विभाग :-

संस्थान के इस महत्वपूर्ण विभाग में कुल 14 शोध निर्देशक कार्यरत हैं, जिनके निर्देशन में कुल 62 शोधार्थी अपना-अपना शोधकार्य कुशलतापूर्वक सम्पन्न कर रहे हैं। अब तक उच्च अध्ययन शिक्षा संस्थान मानित विश्वविद्यालय, गांधी विद्या मंदिर, सरदारशहर द्वारा 110 पी-एच.डी. की उपाधि प्रदान की गयी।

शोध प्रायोजनाएं :-

मानव संसाधन विकास मंत्रालय, नई दिल्ली के वित्तीय सहयोग से अनुसंधान विभाग में 76 अनुसंधान प्रायोजनाएँ पूर्ण हो चुकी हैं।

4. शैक्षिक मनोविज्ञान विभाग :-

इस विभाग में लगभग 679 मनोवैज्ञानिक परीक्षण उपलब्ध हैं, जिसमें लगभग 436 परीक्षण भारतीय मनोवैज्ञानिकों द्वारा तथा 243 परीक्षण विदेशी मनोवैज्ञानिकों द्वारा विकसित किये गये हैं। सत्र 2016-17 में 11 मनोवैज्ञानिक परीक्षण कय किये गये।

5. शैक्षिक प्रौद्योगिकी विभाग :-

विभाग एनॉलाग तकनीक से लेकर आधुनिक डिजीटल तकनीकी उपकरणों एवं सुविधाओं से लेस है। विभाग में सभी प्रकार के आधुनिक प्रोजेक्टर्स, साउण्ड सिस्टम, कम्प्यूटर आदि उपलब्ध हैं जिनमें मुख्यतया कम्प्यूटर, स्मार्ट बोर्ड, एलसीडी मल्टीमीडिया प्रोजेक्टर, ऑवरहेड प्रोजेक्टर, लैक्चर पोडियम, स्लाइड प्रोजेक्टर, पेक्सीस्कोप, एपीडायास्कोप, वीडियो-स्कोप, हैंडीकेम, टी.वी., वी.सी.आर., वी.सी.डी./डी.वी.डी. प्लेयर, डिस ऐंटिना नेटवर्क, सीसी टीवी, स्टूडियो मिक्शर, एडवान्सड पीए सिस्टम, फोटो कैमरा, इल्यूमिनेटेड ग्लोब, स्मार्ट बोर्ड और आहूजा लैक्टमैन पोडियम हैं। विभाग में एजूसैट स्टूडियो है जिसमें वीडियो कॉन्फेसिंग के माध्यम से शिक्षण प्रशिक्षण कार्य करवाया जाता है। विभाग में अपना प्राथमिक ध्वनि रिकार्डिंग स्टूडियो (Sound Recording Studio) स्थापित है। विभाग द्वारा, अन्य सभी विभागों को

वाई-फाई व सभी कम्प्यूटरों पर नेटवर्किंग द्वारा ब्रॉडबैंड इन्टरनेट सुविधा उपलब्ध करवाई गई है। विभाग द्वारा Central Announcement System भी लगवाया जा चुका है।

6. पुस्तकालय विभाग :-

संस्थान का हृदय स्थल पुस्तकालय विभाग पूर्णतया कम्प्यूटरीकृत है। पुस्तकालय में शोध प्रबन्ध, लघु शोध प्रबन्ध, शोध सार, रिपोर्ट एवं गांधी साहित्य से युक्त एक अलग शोध प्रकोष्ठ है। पुस्तकालय में वर्तमान में 48310 पुस्तकें हैं, जिनमें संदर्भ ग्रन्थ एवं जर्नल्स/पत्रिकाओं के पूर्व अंक भी शामिल हैं। पुस्तकालय में 15 राष्ट्रीय/अन्तर्राष्ट्रीय जर्नल्स एवं 15 समसामयिक/प्रतियोगिता से सम्बन्धित पत्रिकाएं नियमित रूप से मंगाई जाती हैं। इस वर्ष 623 पुस्तकें क्रय की गईं। पुस्तकालय में शिक्षा क्षेत्र के Survey एवं International Dissertation Abstract, शिक्षा विश्वकोश आदि भी उपलब्ध है। संस्थान की स्वचालित पुस्तकालय में पुस्तकों को खोजने हेतु ऑनलाईन पब्लिक एक्सेस केटलॉग (OPAC) उपलब्ध है। पुस्तकालय में 1 GBPS इन्टरनेट सेवा एवं INFLIBNET द्वारा दी जाने वाली विभिन्न सेवाएं भी उपलब्ध हैं। INFLIBNET के अन्तर्गत 90,000 ई-बुक तथा 6000 ई-जर्नल एवं विभिन्न सेवाएं एवं बुक बैंक व्यवस्था भी उपलब्ध है। छात्रों को फोटो स्टेट भी सुविधा भी उपलब्ध करवाई जाती है। साथ ही 25 कम्प्यूटर की लैब इन्टरनेट सुविधा के साथ स्थित है। जिसका उपयोग छात्र, प्राध्यापक एवं प्रशिक्षण प्राप्त करने हेतु आने वाले वरिष्ठ अध्यापकों द्वारा भी किया जाता है।

7. कम्प्यूटर विभाग :-

वातानुकूलित इस विभाग में छात्रों की संख्या को ध्यान में रखते हुए कुल 63 कम्प्यूटर, 5 प्रिन्टर, 2 स्केनर तथा एक एल.सी.डी. प्रोजेक्टर एवं पॉवर ब्रेकअप की व्यवस्था है। इस विभाग का प्रत्येक कम्प्यूटर इन्टरनेट से जुड़ा हुआ है।

8. खेलकूद विभाग :-

इस विभाग में खेलकूद बॉलीबाल, क्रिकेट, टेबिल टेनिस, बैडमिन्टन, कैरम, शतरंज, टेनिस तथा शारीरिक व्यायाम से सम्बन्धित अत्याधुनिक उपकरण मौजूद हैं। इस विभाग में जिम की सुविधा उपलब्ध है। छात्रावासों में भी जिम की सुविधा उपलब्ध है। संस्थान में विशाल खेल प्रांगण विकसित है।

9. कला एवं संगीत :-

विद्यार्थियों में कला एवं संगीत सम्बन्धी कौशल के विकास हेतु यह विभाग हमेशा से प्रयत्नशील रहा है।

10. भाषा प्रयोगशाला :-

20 प्रशिक्षणार्थियों को भाषा संबन्धित प्रशिक्षण प्रदान करने की सुविधा है। यह प्रयोगशाला कम्प्यूटर संचालित एवं अत्याधुनिक उपकरणों से सुसज्जित है। प्रयोगशाला में भाषा प्रशिक्षण हेतु आवश्यक सॉफ्टवेयर तथा सहायक पुस्तकें आवश्यकतानुसार उपलब्ध हैं।

11. प्रकाशन विभाग :-

संस्थान में प्रतिवर्ष आयोजित राष्ट्रीय सेमीनारों में आमन्त्रित प्रपत्रों को एकत्रित कर 'सोविनियर' के रूप में प्रकाशित करके समस्त प्रतिभागियों को सेमीनार के आयोजन के समय ही उपलब्ध करवाना इस विभाग का प्रमुख कार्य है। इसके अतिरिक्त संस्थान की वार्षिक पत्रिका "बात शिक्षा की" ISSN 2319-2011 का प्रकाशन भी इसी विभाग द्वारा होता है। 2018 में "बात शिक्षा की" पत्रिका प्रकाशन पर कार्य चल रहा है। एवं त्रैमासिक न्यूजलेटर्स (जुलाई 2017 से सितम्बर 2017) एवं (अक्टूबर 2017 से दिसम्बर 2017) प्रकाशित हुए।

12. पद संस्थापन प्रकोष्ठ :-

सत्र के अन्त में एम.एड. के प्रशिक्षणार्थियों की नियुक्ति के लिए विभिन्न शिक्षक प्रशिक्षण महाविद्यालयों को आमन्त्रित किया जाता है। समस्त एम.एड. प्रशिक्षणार्थियों से Bio Data फार्म भरवा कर एकत्रित किये जाते हैं। शिक्षक प्रशिक्षण महाविद्यालयों की आवश्यकता के अनुसार प्रशिक्षणार्थियों को साक्षात्कार के लिए अवसर प्रदान किया जाता है। शिक्षक प्रशिक्षण महाविद्यालयों की संख्या को देखते हुए समस्त एम.एड. प्रशिक्षणार्थियों का पदस्थापन हो जाता है।

13. निर्देशन एवं परामर्श विभाग :-

बी.एड. एवं एम.एड. प्रशिक्षणार्थियों को शैक्षिक एवं व्यवसायिक दृष्टि से आवश्यक निर्देश दिये जाते हैं। साथ ही शैक्षिक प्रदर्शनी तथा दो विशिष्ट ज्ञानोदय कार्यक्रमों में माध्यमिक स्तर के छात्रों (बाहरी संस्थाओं से आये) को भी उचित परामर्श एवं निर्देशन प्रदान किया जाता है।

14. प्रचार-प्रसार विभाग :-

संस्थान में समय-समय पर आयोजित सभी कार्यक्रमों को इस विभाग द्वारा उचित माध्यमों जैसे - समाचार पत्र, दूरदर्शन व आकाशवाणी के माध्यमों से प्रचारित एवं प्रसारित किया जाता है।

15. परीक्षा विभाग :-

बी.एड. एवं एम.एड. कक्षाओं की परीक्षाओं सम्बन्धी समस्त दायित्व का निर्वहन यह विभाग करता है।

16. अन्य शैक्षणिक विभाग :-

उपर्युक्त विभागों के अतिरिक्त संस्थान में भूगोल, वाणिज्य, संस्कृत, हिन्दी, सामाजिक विज्ञान, नागरिक शास्त्र, निर्देशन एवं परामर्श, अर्थशास्त्र, इतिहास, भौतिक विज्ञान, रसायन विज्ञान, गणित, जीव-विज्ञान, कौशल विकास विभाग एवं सामान्य विज्ञान आदि विभाग स्थापित हैं।